

195331- نماز میں انگلیاں چٹھنا مکروہ ہے۔

سوال

سوال: اس حدیث کی کیا تشریح ہے جس میں انگلیوں کے چٹھنے کا ذکر ہے، کیا انگلیاں چٹھنا ہر وقت منع ہے یا صرف نماز میں ہی منع ہیں؟

پسندیدہ جواب

انگلیوں کو نماز میں چٹھنا مکروہ عمل ہے، ہر وقت مکروہ نہیں ہے، اور نماز میں مکروہ ہونے کی وجہ ہے یہ ہے کہ، نماز میں انگلیوں کو چٹھنے والا شخص نماز سے غافل ہو جاتا ہے، یا دیگر نمازیوں کیلئے تشویش کا باعث بنتا ہے۔

اس بارے میں وارد شدہ حدیث نبی صلی اللہ علیہ وسلم کا فرمان نہیں ہے، بلکہ وہ عبداللہ بن عباس رضی اللہ عنہما کا اپنا قول ہے:

چنانچہ ابن عباس رضی اللہ عنہ کے غلام شعبہ سے مروی ہے کہ: "میں نے ابن عباس رضی اللہ عنہ کے پہلو میں نماز ادا کی، اور انگلیاں چٹھتیں، چنانچہ جب میں نے نماز مکمل کی تو ابن عباس رضی اللہ عنہما نے مجھے کہا: تمہاری ماں نہ رہے! تم نماز میں انگلیاں چٹھتے ہو!"

اس واقعے کو ابن ابی شیبہ (2/344) نے روایت کیا ہے، اور ابانی نے "إرواء الغلیل" (2/99) میں کہا ہے کہ اس کی سند حسن ہے۔

شیخ ابن عثیمین رحمہ اللہ سے بھول کر نماز میں انگلیاں چٹھنے کے بارے میں پوچھا گیا، کہ کیا اس سے نماز باطل ہو جاتی ہے؟

تو انہوں نے جواب دیا:

"انگلیاں چٹھنے سے نماز باطل نہیں ہوتی، تاہم انگلیاں چٹھنا فضول عمل ہے، اور اگر باجماعت نماز میں ایسا کیا جائے تو دیگر سننے والے نمازیوں کو تشویش میں مبتلا کریگا، اس طرح یہاں انگلیاں چٹھنا اکیلے کی بہ نسبت زیادہ منفی اثرات ڈالے گا" انتہی

"فتاویٰ ارکان الإسلام" (صفحہ: 341)

دائمی فتویٰ کمیٹی سے فتویٰ نمبر: (21349) میں پوچھا گیا:

"نبی صلی اللہ علیہ وسلم نے مسجد کے اندر ہاتھ کی انگلیوں کو ایک دوسرے میں داخل کرنے سے منع فرمایا، تو کیا انگلیوں کو چٹھنا اس ممانعت میں شامل ہوگا؟ یہ واضح رہے کہ انگلیاں چٹھنے کے بارے میں کوئی ممانعت احادیث میں نہیں ہے"

تو انہوں نے جواب دیا:

"متعدد اہل علم نے مسجد میں انگلیاں چٹھنے کو مکروہ قرار دیا ہے، انہوں نے اس عمل کو تشبیہ [ہاتھ کی انگلیاں ایک دوسرے میں ڈالنا] کے مترادف قرار دیا ہے؛ اس لئے کہ یہ

دونوں [تشبیہ اور چٹھنا] حرکتیں فضول ہیں" انتہی

"فتاویٰ اللجنة الدائمة - دوسرا ایڈیشن -" (266/5)

واللہ اعلم.